


7



ຫຼັງຈາກນັ້ນ ຢ່າຕາຍາຍ ກໍໄດ້ຮັບຄໍາສັ່ງ 10 ຂໍ້ຈາກເພິ່ນຜູ້ສ້າງວ່າ:

1. ຢ່ານົບສິ່ງອື່ນໆນອກຈາກ ເພິ່ນຜູ້ສ້າງມະນຸດ ຂຶ້ນມາ
2. ຢ່ານົບ ຫຼື ຂາບໄຫວ້ຮູບໃດໆແທນທີ່ຈະນົບເພິ່ນຜູ້ສ້າງ ຜູ້ດຽວ
3. ຢ່າໃຊ້ຊື່ຂອງເພິ່ນຜູ້ສ້າງໃນ ທາງຊົ່ວຮ້າຍ
4. ຈົ່ງຖືມື້ສັກສິດເປັນ ມື້ບໍລິສຸດ
5. ຈົ່ງນັບຖື ພໍ່ແມ່ຂອງເຈົ້າ
6. ຢ່າ ຂ້າຄົນ
7. ຢ່າ ຫຼິ້ນຊູ້ ກັບຜົວເມຍຜູ້ອື່ນ
8. ຢ່າເປັນຄົນ ຂີ້ລັກ
9. ຢ່າ ໃສ່ຮ້າຍປ້າຍສີ ເພື່ອນມະນຸດ
10. ຢ່າຢາກໄດ້ ສິ່ງຂອງ ທີ່ໝູ່ເພື່ອນມີຢູ່

ແຕ່ສ່ວນຫຼາຍມະນຸດທົ່ວໄປ ບໍ່ໄດ້ຟັງ ບໍ່ໄດ້ປະຕິບັດຕາມຄໍາສັ່ງ 10 ປະການນີ້ ເຮັດໃຫ້ ສັງຄົມ ຢູ່ໃນທົ່ວໂລກເກີດບັນຫາຫຼາຍສິ່ງຫຼາຍຢ່າງຈົນຮອດທຸກມື້ນີ້.

ຖ້າທ່ານຢາກຮູ້ລາຍລະອຽດ ເລື່ອງ ເພິ່ນຜູ້ສ້າງຜູ້ແຕ່ງ, ເລື່ອງ ຄູ່ທໍາອິດ, ເລື່ອງການບູຊາຜູ້ສັກສິດສູງສຸດ, ເລື່ອງນໍ້າຖ້ວມໂລກ, ເລື່ອງຄໍາສັ່ງ 10 ຂໍ້ ແລະ ເລື່ອງອື່ນໆ ເຊິ່ງມີຄໍາຫຼາຍທີ່ສຸດໃຫ້ອ່ານ ປຶ້ມພຣະຄໍາພີ.


1



ນໍ້າຖ້ວມໂລກ


ແຕ່ກໍ່ແຕ່ກ່ອນເທິງນານມາແລ້ວ ຍັງມີເລື່ອງພື້ນເມືອງທີ່ໄດ້ບັນທຶກໄວ້ໃນ ຫຼັງສືບູຮານຄື: ປະຖົມມະການ. ໃນຕອນນັ້ນຜູ້ຄົນໃນເມືອງມະນຸດ ສາມາດຕິດຕໍ່ໄປມາຫາສູ່ກັບ ຜູ້ສ້າງຜູ້ແຕ່ງ ຄືພຣະເຈົ້າຜູ້ທີ່ໄດ້ສ້າງ ແຜ່ນດິນໂລກ ກັບທຸກໆສິ່ງໃນ ທ້ອງຟ້າ. ຢູ່ໃນເມືອງມະນຸດນີ້ ມີຄົນອາໄສ ຢູ່ກ່ອນໝູ່ໝົດສອງຄົນຄື ປູ່ສັງກະສາ ແລະ ຢ່າສັງກະສີ.

2




ຕໍ່ຈາກນັ້ນບໍ່ດົນ ກໍໄດ້ເກີດລູກຫຼານບໍລິວານເປັນຈຳນວນ ຫຼວງ ຫຼາຍ ຍັງຢາຍກັນຢູ່ທົ່ວເມືອງລຸ່ມ. ເພິ່ນຜູ້ສ້າງຜູ້ແຕ່ງເຄີຍສັ່ງ ປູ່ສັງກະສາ ໄວ້ວ່າ ຕ້ອງຂ້າສັດຖວາຍ ເພື່ອລ້າງຄວາມບາບ ແລະ ຄວາມຊົ່ວ ແຕ່ ປູ່ສັງກະສາ ແລະ ຢ່າສັງກະສີ ພ້ອມດ້ວຍລູກ ບໍລິວານ ບໍ່ໄດ້ ປະຕິບັດຕາມ ພໍ່ເທົ່າໃດ.

3




ເພິ່ນຜູ້ສ້າງຈຶ່ງເສຍໃຈ ແລະ ກິນແໜງໃຈຫຼາຍ ທີ່ລູກຫຼານຂອງ
ປູ່ສັງກະສາ ແລະ ຍ່າສັງກະສີ ບໍ່ເຊື່ອຟັງ ຈຶ່ງບັນດານໃຫ້ນ້ຳຖ້ວມ
ໃນເມືອງລຸ່ມ ລູກຫຼານຂອງ ປູ່ສັງກະສາ ແລະ ຍ່າສັງກະສີກໍ
ໄດ້ຈົມນ້ຳຕາຍໝົດສິ້ນ. ທຸກສິ່ງທີ່ຫາຍໃຈຢູ່ ແຜ່ນດິນໂລກ
ກໍໄດ້ຕາຍ ໄປໝົດ.

4




ຍັງເຫຼືອໄວ້ພຽງແຕ່ຄົນທີ່ຍອມ ເຊື່ອຟັງ ເພິ່ນຜູ້ສ້າງ ຄືຄົນທີ່ຊື່ ໂນອາ,
ເມຍຂອງລາວ, ລູກຊາຍທັງສາມ ແລະ ເມຍຂອງລູກຊາຍທັງສາມ ທີ່
ໄດ້ລອດມາ ໃນເຮືອ ລຳໃຫຍ່ໆລຳໜຶ່ງ.

5



ຫຼັງຈາກທີ່ນ້ຳໄດ້ ບົກແຫ້ງລົງແລ້ວ ຜູ້ສ້າງຜູ້ແຕ່ງໄດ້ສັນຍາວ່າ,
ຕໍ່ໄປເຮົາຈະບໍ່ທຳລາຍທຸກສິ່ງທີ່ມີຊີວິດດ້ວຍການເຮັດ ນ້ຳຖ້ວມ
ອີກ. ແລ້ວເພິ່ນຜູ້ສ້າງໄດ້ສ້າງເຄື່ອງໝາຍຂອງຄຳສັນຍາຕະຫຼອດ
ໄປຄື: ເພິ່ນຜູ້ສ້າງໄດ້ສ້າງ ຮຸ່ງກິນນ້ຳໄວ້ ເທິງທ້ອງຟ້າ.

6



ຕໍ່ມາມະນຸດກໍໄດ້ແບ່ງອອກເປັນ ສາມພວກ ຄື ໂນອາ ມີລູກຊາຍ
ສາມຄົນຄື: ເຊມ, ຮາມ ແລະ ຢາເຟດ. ພວກເຂົາທັງສາມເປັນ
ບັນພະບູລຸດ ຂອງປະຊາຊາດທັງໝົດ ທີ່ຢູ່ເທິງແຜ່ນດິນໂລກໃນ
ປະຈຸບັນ ນີ້.